

పాలమూరు పీర్వటనలో రేవంత్ రెడ్డి

కాట్రేవుపల్లి ఎత్తిపోతల పథకం పనుల పరిశీలన

పాలమూరు ప్రాజెక్టుల సందర్శనలో భాగంగా రేవంత్ రెడ్డి మక్తల్ పర్వటన

కాట్రేవుపల్లిలోని మక్తల్-నారాయణపేట-కొడంగల్ ఎత్తిపోతల పథకం పనుల పరిశీలన సీఎంతో పాటు కర్ణాటక మాజీ మంత్రి బోసురాజు



భూముల విలువ పెంపు రిజిస్ట్రేషన్ ఆఫీసులకు పోటెత్తిన జనం

తెలంగాణ సబ్ రిజిస్ట్రార్ కార్యాలయాల వద్ద భారీ రద్దీ భూముల మార్కెట్ విలువలు, ఛార్జీల పెంపు నేపథ్యంలో జనం పరుగులు రద్దీని దృష్టిలో ఉంచుకొని పనిచేసేలా పాడిగొంచిన ప్రభుత్వం రాత్రి 7:30 గంటల వరకు రిజిస్ట్రేషన్ ప్రక్రియకు అనుమతి

హైదరాబాద్, జూన్ 4 (ప్రభాత ఉదయం)
తెలంగాణలో భూముల మార్కెట్ విలువలు, రిజిస్ట్రేషన్ ఛార్జీలు పెరగనున్నాయనే వార్తల నేపథ్యంలో సబ్-రిజిస్ట్రార్ కార్యాలయాలు జనంతో కిటకిటలాడాయి. పాత ధరలకే రిజిస్ట్రేషన్లు పూర్తి చేసుకునేందుకు గురువారం ఉదయం నుంచే ప్రజలు భారీగా తరలివచ్చారు. ఈ నేపథ్యంలో ప్రభుత్వం కీలక నిర్ణయం తీసుకుంది. జూన్ 4న రాత్రి 7:30 గంటల వరకు పనిచేసేలా పాడిగొన్నా ఉత్తర్వులు జారీ చేసింది. ప్రస్తుతం మార్కెట్లో ఉన్న వాస్తవ ధరలకు, అధికారిక రిజిస్ట్రేషన్ విలువలకు మధ్య ఉన్న వ్యత్యాసాన్ని తగ్గించడం ద్వారా ప్రభుత్వ ఆదాయాన్ని పెంచుకోవాలని ప్రభుత్వం భావిస్తోంది. ఇది రేపటి నుంచి అమలులోకి వస్తుందంటూ, పెరిగే ఛార్జీల భారం ..మిగతా 2లో

పాలమూరు సాగునీటి ప్రాజెక్టుల నిర్మాణాలు వేగవంతమే లక్ష్యంగా ఉమ్మడి మహబూబ్ నగర్ జిల్లాలో సీఎం రేవంత్ రెడ్డి పర్యటిస్తున్నారు. పర్వటనలో భాగంగా నారాయణపేట జిల్లా మక్తల్ మండలం కాట్రేవుపల్లి పరిధిలో కొనసాగుతున్న మక్తల్-నారాయణపేట- కొడంగల్ ఎత్తిపోతల పథకం పనులను సీఎం, మంత్రులు ఉత్తమకుమార్ రెడ్డి, జూపల్లి కృష్ణారావు, వాకిటి శ్రీహరి తదితరులు పరిశీలించారు.

మక్తల్, జూన్ 4 (ప్రభాత ఉదయం)



పాలమూరు జిల్లాలోని సాగునీటి ప్రాజెక్టుల స్థితిగతుల పరిశీలనకు ముఖ్యమంత్రి రేవంత్ రెడ్డి శ్రీకారం చుట్టారు. ఉమ్మడి జిల్లాలోని నారాయణపేట-కొడంగల్, పాలమూరు-రంగారెడ్డితో పాటు పెండింగ్ ప్రాజెక్టుల పనులను క్షేత్రస్థాయిలో పరిశీలున్నారు. సాయంత్రం కొల్లాపూర్లోని నోమలిలోనే సీఎం బస చేయనున్నారు. ఉమ్మడి జిల్లాలోని ప్రాజెక్టులపై అధికారులతో ఉన్నతస్థాయి సమీక్ష నిర్వహించనున్నారు. రేపు పీఠ్ ఎల్ ఐ ప్రాజెక్టులోని ప్యాకేజీలను పరిశీలించుకుంటూ వచ్చిన అనంతరం జడ్పల్లిలో భారీ బహిరంగ సభలో పాల్గొనున్నారు.

ఉమ్మడి పాలమూరు జిల్లా సాగునీటి ప్రాజెక్టుల పనులపై ప్రభుత్వం దృష్టి సారించింది. ప్రాజెక్టులను క్షేత్రస్థాయిలో సందర్శించి పనుల పురోగతిని పరిశీలించేందుకు సీఎం రేవంత్ పాలమూరు జిల్లాలో పర్యటిస్తున్నారు. ఇవాళ, రేపు మొత్తం ఉమ్మడి జిల్లా వ్యాప్తంగా విస్తృతంగా పర్యటిస్తూ ఎత్తిపోతల పథకాలు, రిజర్వాయర్లు, పంప్ హౌస్ లను పరిశీలిస్తున్నారు. మధ్యాహ్నం నారాయణపేట జిల్లా మక్తల్ కు హెలికాప్టర్ ద్వారా చేరుకున్న సీఎం కొడంగల్ - నారాయణపేట ప్రాజెక్టుపై అధికారులతో సమీక్ష నిర్వహించారు. అనంతరం కోయల్ సాగర్ ప్రాజెక్టు, కృష్ణా, ..మిగతా 2లో

మళ్ళీ డీలిమిటేషన్ బిల్లు..

ప్రాంతీయ పార్టీలతో కేంద్రం రహస్య సంప్రదింపులు!
డీలిమిటేషన్ బిల్లుపై కేంద్రం మరోసారి కసరత్తు చేస్తున్నట్లు సమాచారం
2029 ఎన్నికల లోపే పూర్తి చేయాలని యోచన
ప్రాంతీయ పార్టీలతో కేంద్రం సంప్రదింపులు
గతంలోని వ్యతిరేకతను దృష్టిలో ఉంచుకొని ఆచితూచి అడుగులు
ఏకాభిప్రాయం కోసం ముందస్తు చర్చలు



హైదరాబాద్, జూన్ 4 (ప్రభాత ఉదయం)
నియోజకవర్గాల పునర్విభజన బిల్లును మరోసారి తెచ్చే యోచనలో కేంద్రం ఉన్నట్లు తెలుస్తోంది. 2029 లోక్ సభ ఎన్నికల కంటే ముందే ఈ ప్రక్రియను పూర్తి చేయడానికి కసరత్తు చేస్తోందని ప్రభుత్వ వర్గాలు తెలిపాయి. అయితే ఇది సున్నితమైన అంశం కావడంతో ఎలాంటి వివాదాలకు తావులేకుండా ..మిగతా 2లో

టీఎంసీలో తీవ్ర సంక్షోభం

ముమతకు భారీ షాక్
బీజేపీ వైపు 20 మంది టీఎంసీ ఎంపీల చూపు!
ప్రతిపక్ష నేతగా రెబల్ ఎమ్మెల్యే రితబ్రత బెనర్జీకి గుర్తింపు
బీజేపీతో టచ్ లో 20 మంది టీఎంసీ ఎంపీలు ఉన్నట్లు ఊహాగానాలు
ముమత మేనల్లుడు అభిషేక్ బెనర్జీపై అసంతృప్తితోనే తిరుగుబాటు
బెంగాల్ లో పార్టీ కమిటీలన్నింటినీ రద్దు చేసిన టీఎంసీ



హైదరాబాద్, జూన్ 4 (ప్రభాత ఉదయం)
పశ్చిమబెంగాల్ లో తృణమూల్ కాంగ్రెస్ (టీఎంసీ) పార్టీ చరిత్రలోనే అతిపెద్ద సంక్షోభాన్ని ఎదుర్కొంటోంది. అసెంబ్లీ ఎన్నికల్లో ఓటమి తర్వాత మొదలైన అసమ్మతి, ఇప్పుడు ఎమ్మెల్యేల తిరుగుబాటుతో తీవ్రస్థాయికి చేరింది. ఈ సంక్షోభం రాష్ట్రానికే పరిమితం కాకుండా, ఢిల్లీకి కూడా పాకింది. ఏకంగా 20 మంది లోక్ సభ సభ్యులు పార్టీ మారేందుకు సిద్ధమవుతున్నారనే వార్తలు ముమతా బెనర్జీకి ..మిగతా 2లో



అమీర్ పేటలో భారీ అగ్ని ప్రమాదం

స్తంభించిన ట్రాఫిక్
తొలుత ఆటబొమ్మల దుకాణంలో మంటలు క్రమంగా కేవెన్ ఆర్ కాంప్లెక్స్ వ్యాప్తి
ఎలాంటి ప్రాణనష్టం లేదని పోలీసుల వెల్లడి
పాగ కమ్మేయడంతో నిలిచిపోయిన ట్రాఫిక్
హైదరాబాద్, జూన్ 4 (ప్రభాత ఉదయం)
నిత్యం రద్దీగా ఉండే హైదరాబాద్ అమీర్ పేటలో భారీ అగ్ని ప్రమాదం చోటు చేసుకుంది. మైత్రివనం దగ్గర్లోని కేవెన్ ఆర్ షాపింగ్ మాల్ లో మంటలు చెలరేగాయి. తొలుత ఓ ఆటబొమ్మల దుకాణంలో చెలరేగిన మంటలు క్రమంగా ..మిగతా 2లో

దేశంలో తొలి ఫ్లెక్స్-ఫ్యూయల్ కారు ఆవిష్కరణ

మారుతి సుజుకి కీలక ముందడుగు...
మారుతి సుజుకి నుంచి దేశంలోనే తొలి ఫ్లెక్స్-ఫ్యూయల్ కారు ఆవిష్కరణ
100 శాతం ఇథనాల్ తో నడిచేలా వ్యాగన్ ఆర్ కొత్త మోడల్ రూపకల్పన
పాత వాహనాలను ఫ్లెక్స్-ఫ్యూయల్ గా మార్చాలని కంపెనీలకు గడ్డలీ సూచన
డీజిల్ లో 15% ఐసోబ్యూటనాల్ కలిపే యోచనలో ఉన్నామన్న కేంద్ర మంత్రి
కంప్లెక్స్ బయోగ్యాస్, హైడ్రోజన్ పైనా దృష్టి సారించామన్న మారుతి సుజుకి



ప్రతిపక్షాల సమావేశానికి డీఎంకే దూరం 'ఇండి కూటమి'ని వీడుతోందా?

తమిళనాడులో కాంగ్రెస్, టీవీకే పాతుతో రగులుతున్న విభేదాలు - కూటమి భేటీకి డీఎంకే దూరంగా ఉండనున్నట్లు సమాచారం దిల్లీ వేదికగా జూన్ 8న జరగనున్న 'ఇండి' కూటమి భేటీకి డీఎంకే దూరంగా ఉండనుంది. ప్రతిపక్షాల ఐక్యతను చాటేందుకు ఇండి కూటమి నేతలు ..మిగతా 2లో

ముఖ్యమంత్రి జిల్లా పర్యటన విజయవంతం



టీఎంసీలో తీవ్ర సంక్షోభం

మొదటి పేజీ తరువాయి...

కంటిమిద కుసుకు లేకుండా చేస్తున్నాయి. జూన్ 3న, పార్టీ నుంచి బహిష్కరణకు గురైన ఎమ్మెల్యే రితజ్ బెన్సెన్ ప్రతిపక్ష నేతగా అసెంబ్లీ స్పీకర్ రత్నం బోస్ గుర్తించారు. తమకు 58 మంది ఎమ్మెల్యేల మద్దతు ఉందని రితజ్ వర్గం ప్రకటించింది. దీంతో అసెంబ్లీలో ముఠా బెన్సెన్ వర్గం బలహీనపడింది. మొత్తం 80 మంది టీఎంసీ ఎమ్మెల్యేలలో అధికాకాశం మంది రితజ్ వర్గం వైపు ఉన్నారు. ఏప్రిల్-మే నెలలో జరిగిన అసెంబ్లీ ఎన్నికల్లో 15 ఏళ్ల టీఎంసీ పాలనకు తెరవడిన తర్వాత ఈ సంక్షోభం మొదలైంది. ప్రతిపక్ష నేత ఎంపిక విషయంలో పార్టీ అధిష్టానం తీసుకున్న నిర్ణయాన్ని రితజ్ ఎమ్మెల్యేలు వ్యతిరేకించారు. ముఠా బెన్సెన్ మేనల్లుడు అభిషేక్ బెన్సెన్ వ్యవహారంపై, ఎన్నికల ఓటమి తర్వాత ఆయన పెత్తనం చెలాయించడమే ఈ తిరుగుబాటుకు ప్రధాన కారణంగా తెలుస్తోంది. తాముతా ముఠా బెన్సెన్ నాయకత్వాన్ని గౌరవిస్తామని, కానీ అభిషేక్ పెత్తనాన్ని సహించబోమని రితజ్ ఎమ్మెల్యేలు స్పష్టం చేస్తున్నారు. ఈ పరిణామాల నేపథ్యంలో, సుమారు 20 మంది టీఎంసీ ఎంపీలు బీజేపీ నాయకులతో సంప్రదింపులు జరుపుతున్నట్లు వార్తలు వస్తున్నాయి. ఇది నిజమైతే, పార్లమెంటులో ముఠా బెన్సెన్ బలం మరింత క్షీణిస్తుంది. ఇటీవల ముఠా బెన్సెన్ నాయకత్వం వహించిన నిరసన కార్యక్రమానికి కేవలం ఆరుగురు ఎంపీలు, ఎనిమిది మంది ఎమ్మెల్యేలు మాత్రమే హాజరుకావడం ఆమె చుట్టూ విద్వేషం సంతోషం తగ్గవలసిగా నిరసనగా కనిపిస్తోంది. ఈ తిరుగుబాటు నేపథ్యంలో టీఎంసీ బెంగాల్ లోని అన్ని కమిటీలను రద్దు చేసి, ఆత్మపరిశీలన చేసుకుంటామని ప్రకటించింది.

ప్రతిపక్షాల సమావేశానికి డీఎంకే దూరం

మొదటి పేజీ తరువాయి...

జూన్ 8న దేశ రాజధానిలో సమావేశం కానున్నారు. అయితే, తమిళనాడులో ఇటీవల జరిగిన రాజకీయ పరిణామాల నేపథ్యంలో కాంగ్రెస్ పార్టీతో డీఎంకేకు సంబంధాలు క్షీణించాయి. ఫలితంగా ఈ భేటీకి డీఎంకే నేతలు దూరంగా ఉండనున్నారు. ఈ సమావేశంలో సుమారు 17 ప్రతిపక్ష పార్టీలు పాల్గొనే అవకాశం ఉంది. ఈ భేటీలో చట్టసభల లోపల, బయట అనుసరించాల్సిన వ్యూహాలపై చర్చించనున్నారు. తమిళనాడు అసెంబ్లీ ఎన్నికల అనంతరం కాంగ్రెస్ పార్టీ విజయ నేతృత్వంలోని డీఎంకేతో చేతులు కలపడం డీఎంకేకు ఆగ్రహం తెప్పించింది. ఇరు పార్టీల మధ్య తీవ్ర ఘర్షణ వాతావరణం నెలకొంది. ఈ నేపథ్యంలోనే ఇండి కూలమి భేటీకి, డీఎంకే గైర్హాజరు కావడం ఖాయంగా కనిపిస్తోంది. మరోవైపు కూలమితో అంటిముట్టనట్లు వ్యవహరిస్తూ వచ్చిన డీఎంసీ అధినేత్రీ ముఠా బెన్సెన్ కి ఈ సమావేశానికి హాజరవుతారని సమాచారం. ఆమెతో పాటు ఇటీవల డాడికి గురైన డీఎంసీ జాతీయ ప్రధాన కార్యదర్శి అభిషేక్ బెన్సెన్ కూడా పాల్గొనే అవకాశం ఉంది. వీరితో పాటు పలు రాష్ట్రాల సీఎంఎలు, సీనియర్ నేతలు సమావేశానికి హాజరుకానున్నారు.

భూముల విలువ పెంపు లిజిస్ట్రేషన్ ఆఫీసులకు పోటెత్తిన జనం

మొదటి పేజీ తరువాయి...

నుంచి తప్పించుకునేందుకు కొనుగోలుదారులు కార్యాలయాల వద్ద భారులు తీరారు. ప్రజల రద్దీ, విజిల్లను పరిగణనలోకి తీసుకున్న రెవెన్యూ శాఖ, ప్రత్యేకంగా గురువారం పనివేళలను పొడిగించింది. టోకెన్లు తీసుకున్న వారు దారి రిజిస్ట్రేషన్లను పూర్తి చేయాలని అధికారులను ఆదేశించింది. ప్రభుత్వం పనివేళలు పొడిగించి సౌలభ్యం కల్పించినా, భారీ సంఖ్యలో జనం రావడంతో వ్యవస్థపై ఒత్తిడి నెలకొంది.

పాలమూరు పర్యటనలో రేవంత్ రెడ్డి

మొదటి పేజీ తరువాయి...

భీమా నదులపై ప్రతిపాదిత బ్రిడ్జి కమ్ బ్యారేజీలు ప్రియదర్శిని జూరాల ప్రాజెక్టును ఏరియల్ వ్యూ ద్వారా పరిశీలించారు. పాలమూరు ప్రాజెక్టుల సందర్భంలో భాగంగా ముఖ్యమంత్రి, మంత్రులు కాట్రాపుపల్లిలో ఎత్తిపోతల పథకం, ప్రతిపాదిత బ్యారేజీలపై ఏర్పాటు చేసిన ఛాట్ గ్యాలరీ వీక్షించారు. సీఎంఐ పాటు కర్ణాటక మాజీ మంత్రి బోసురాజు కూడా మత్తల్ చేరుకున్నారు. సాయంత్రం జోగులాంబ గద్వాల జిల్లాకు చేరుకున్న ముఖ్యమంత్రి రేవంత్ రెడ్డి ధర్మార మండలం గుడ్లదొడ్డి హెలిప్లాట్ చేరుకున్నారు. గుడ్లదొడ్డి రిజర్వాయర్, జవహర్ లాల్ నెహ్రూ లిఫ్ట్ ఇరిగేషన్ స్కీం ఫేజ్-1 ను పరిశీలించారు. గుడ్లదొడ్డి రిజర్వాయర్ ప్రస్తుత సాయంత్రం 1.5 టీఎంసీలు కాగా 15 టీఎంసీలకు పెంచాలని ప్రతిపాదన సాధారణాధ్యక్షులపై పరిశీలించారు. నెట్టంపాడు ఫేజ్-1 పంప్ హౌస్ పరిశీలన, ఛాట్ ఎగ్జిక్యూషన్ వీక్షించారు. పాలమూరు ప్రాజెక్టుల పరిస్థితి, నీటి నిల్వ సామర్థ్యంపై వీడియో ప్రదర్శించారు. సోమలిలోనే సీఎం బన : ఆ తర్వాత హెలికాప్టర్ ద్వారా బయలుదేరి సాయంత్రం 6 గంటలకు ధర్మ కర్నూలు జిల్లా కొల్లూర్ నియోజకవర్గంలోని సోమలిలో చేరుకున్నారు. అక్కడి మృగవాణి రిసార్ట్ రివర్ ప్రంట్ లో ఉమ్మడి మాబాబ్ నగర్ జిల్లాలోని అన్ని ప్రధాన సాగునీటి ప్రాజెక్టులపై ఉన్నత స్థాయి సమీక్షా సమావేశం నిర్వహించారు. కొల్లూర్లోని సోమలిలోనే సీఎం బన చేరుకున్నారు.

గుడ్లం దొడ్డి పంపుహౌస్ను పరిశీలించిన ముఖ్యమంత్రి

జిల్లా ప్రాజెక్టులపై ఛాట్ ఎగ్జిక్యూషన్ పీపీటి ప్రజెంటేషన్

సీఎం పర్యటనకు భారీ బందోబస్తు

గద్వాల జిల్లా ప్రతినిధి, జూన్ 4 (ప్రభాత ఉదయం)

జూరాల ప్రాజెక్టు బ్యాకీ వాటర్ ద్వారా చేపట్టిన జవహర్ నెట్టంపాడు ఎత్తిపోతల పథకంలో భాగంగా నిర్మించిన గుడ్లం దొడ్డి జలాశయం సామర్థ్యాన్ని 11 లేదా 15 టీఎంసీలకు పెంచాలని సానిక ప్రజా ప్రతినిధులు, ఇరిగేషన్ శాఖ అధికారుల ప్రతిపాదనల నేపథ్యంలో ముఖ్యమంత్రి రేవంత్ రెడ్డి గురువారం పంపు హౌస్ ను సందర్శించారు. ఈ సందర్భంగా ఇరిగేషన్ అధికారులు ముఖ్యమంత్రికి జిల్లాకు అవసరమైన నీటి వనరుల సామర్థ్యం పెంపునకు అవసరమైన ప్రతిపాదనలను వివరించారు. ముఖ్యంగా గూడెం దొడ్డి

ప్రాజెక్టు 15 టీఎంసీలకు పెంచడం, ర్యాంలంపాడు సీపీజీ సమస్యను పరిష్కరించి నాలుగు టీఎంసీల నీటి స్టోరేజీ నిలువ చేసే విధంగా చర్యలు చేపట్టాల్సి ఉందని అలాగే మల్లమ్మ కుంబ భూసేకరణ పనులను చేపట్టాల్సిందని తెలియజేశారు. ఈ సందర్భంగా ధర్మార మండలంలోని గుడ్లం దొడ్డి రిజర్వాయర్ వద్ద ఏర్పాటు చేసిన హెలిప్లాట్ వద్ద గురువారం సాయంత్రం 4:30 ప్రాంతంలో ముఖ్యమంత్రి రేవంత్ రెడ్డి, మంత్రులకు జిల్లా కలెక్టర్ రిజ్వన్ బాషా షేక్, ఎస్సీ శ్రీనివాసరావు, గద్వాల శాసనసభ్యులు బండ్ల కృష్ణమోహన్ రెడ్డి, తదితరులు బోకలు, మొక్కలు అందజేసి ఘనంగా స్వాగతం పలికారు. అక్కడి నుంచి సీఎం రోడ్డు మార్గంలో జవహర్ నెట్టంపాడు లిఫ్ట్ ఇరిగేషన్ ప్రాజెక్టులో భాగంగా నిర్మించిన స్టేజీ 1 గుడ్లం దొడ్డి పంపు హౌస్ వద్దకు చేరుకొని మంత్రులతో కలిసి జోగులాంబ గద్వాల జిల్లాలోని నీటి పారుదల ప్రాజెక్టులపై పీపీటి ద్వారా సమీక్ష నిర్వహించారు. అంతకుముందు జిల్లా ప్రాజెక్టుల గురించి ఏర్పాటు చేసిన ఛాట్ ఎగ్జిక్యూషన్ ను తెలిపారు. అనంతరం తిరిగి వెళ్లే సమయంలో సీఎం కాంగ్రెస్ పార్టీ నేతలు, కార్యకర్తలు, అభిమానులకు, మీడియా ప్రతినిధులకు

అభివాదం చేస్తూ కరవాలను చేశారు. ఈ సందర్భంగా అభిమానులు సీఎంకు పుష్పగుచ్ఛాలు, శాలువలు, జ్ఞాపికలు అందజేశారు. ఎలాంటి అవాంఛనీయ సంఘటనలు జరగకుండా పటిష్ట భద్రత చర్యలతో పాటు, పక్కపొండ్లి ఏర్పాట్లు చేసి స్థానిక ప్రజాప్రతినిధులు, సంబంధిత శాఖల అధికారుల సహకారం, సమన్వయంతో ముఖ్యమంత్రి పర్యటనను విజయవంతం చేసినట్లు గద్వాల శాసనసభ్యులు బండ్ల కృష్ణమోహన్ రెడ్డి, జిల్లా కలెక్టర్ రిజ్వన్ బాషా షేక్, ఎస్సీ శ్రీనివాసరావు తెలిపారు. ఈ కార్యక్రమంలో నీటి పారుదల శాఖ మంత్రి ఉత్తంకూమార్ రెడ్డి, పశు సంపర్క, మత్స్య శాఖ మంత్రి వాకిలీ శ్రీహరి, కర్ణాటక మంత్రి బోసురాజు, గద్వాల, అలంపూర్ శాసనసభ్యులు బండ్ల కృష్ణమోహన్ రెడ్డి, విజయదు, రాష్ట్ర వాణిజ్య అభివృద్ధి కార్యారోషన్ చైర్మన్ గల్లూ తిమ్మప్ప, గౌరెలు, మేకలు అభివృద్ధి కార్యారోషన్ చైర్ పర్సన్ సరిత, అదనపు కలెక్టర్ మధుమోహన్, ఆర్డీవో శ్రీనివాసరావు, మాజీ ఎమ్మెల్యే సంపత్ కుమార్, డీసీసీ అధ్యక్షుడు రాజేంద్ రెడ్డి, ఇరిగేషన్ శాఖ సీఈ రహీముద్దీన్, ఇతర ప్రజాప్రతినిధులు, అధికారులు, నేతలు, తదితరులు పాల్గొన్నారు.



దేశంలో తొలి ఫ్లెక్స్-ఘ్యాయల్ కారు ఆవిష్కరణ

మ్యూఢీబ్లీ, జూన్ 4 (ప్రభాత ఉదయం)

దేశంలో ప్రత్యామ్నాయ, స్వచ్ఛమైన ఇంధనాల వినియోగాన్ని ప్రోత్సహించే దిశగా వాహన తయారీ దిగ్గజం మారుతి సుజుకి కీలక ముందడుగు వేసింది. దేశపు తొలి ఫ్లెక్స్-ఘ్యాయల్ ప్యాసింజర్ కారు 'మ్యూగన్ఆర్ ఫ్లెక్స్-ఘ్యాయల్' ప్రోటోటైప్ ను గురువారం ఆవిష్కరించింది. ఈ కొత్త మోడల్ జూ20 (20 శాతం ఇంధనాల్) నుంచి జూ100 (100 శాతం ఇంధనాల్) వరకు ఎలాంటి ఇంధనాల్-పెట్రోల్ మిశ్రమంతోనైనా నడిపే సామర్థ్యం కలిగి ఉండటం విశేషం.

పెట్రోల్ పై ఆధారపడటాన్ని తగ్గించి, జీవ ఇంధనాల వాడకాన్ని పెంచాలన్న భారత ప్రభుత్వ లక్ష్యాలకు అనుగుణంగా ఈ కారును అభివృద్ధి చేసినట్లు కంపెనీ తెలిపింది. ఈ ఆవిష్కరణ కార్యక్రమానికి కేంద్ర రోడ్డు రవాణా, రహదారుల శాఖ మంత్రి నితీష్ గడ్కరీ హాజరయ్యారు. ఈ సందర్భంగా ఆయన మాట్లాడుతూ, ప్రత్యామ్నాయ ఇంధన వ్యూహంలో భాగంగా డీజిల్ లో 15 శాతం బయోబ్యూటనాల్ ను కలిపే ప్రతిపాదనను ప్రభుత్వం పరిశీలిస్తోందని వెల్లడించారు.

పాత వాహనాలను యూరో 6 ప్రమాణాలకు అనుగుణంగా ఫ్లెక్స్-ఘ్యాయల్ వెహికల్స్ గా మార్చేందుకు కృషి చేయాలని మారుతి సుజుకి, హీలో మోటోకార్స్ వంటి సంస్థలను గడ్కరీ కోరారు. ఈ చర్యలతో వాయు కాలుష్యాన్ని నియంత్రించవచ్చని, వెహికల్స్ ప్రాబ్లమ్ కార్యక్రమానికి మద్దతు లభిస్తుందని అన్నారు. భారత ఆర్థిక వ్యవస్థకు ఆటోమొబైల్ రంగం కీలక చోదకకర్త అని, ప్రస్తుతం ప్రపంచంలోనే మూడో అతిపెద్ద ఆటో పరిశ్రమగా భారత్ నిలిచిందని ప్రకటించారు. మారుతి సుజుకి ఎండీ, సీఈఓ హిసాషి బేకావీ మాట్లాడుతూ, కంప్లెస్ బయోగ్యాస్ (సీబీజీ), హైడ్రోజన్ వంటి ఇతర క్లీన్ టెక్నాలజీలపై కూడా తాము దృష్టి సారించామని వివరించారు. గత ఆర్థిక సంవత్సరంలో దేశంలో అమ్ముడైన మొత్తం గ్రీన్ వెహికల్స్ లో దాదాపు సగం మారుతి సుజుకివేనని కంపెనీ మార్కెటింగ్ సీనియర్ ఎగ్జిక్యూటివ్ ఆఫీసర్ పాల్ బెన్సెన్ తెలిపారు. ప్రస్తుతం ఈ కారును సాధారణ వినియోగదారులకు కాకుండా, కేవలం ఓలా, ఉబర్ వంటి షేర్డ్ ఆపరేటర్లు, ఇతర కమర్షియల్ అవసరాల కోసం మాత్రమే అందుబాటులోకి తెచ్చారు. ఈ కొత్త వ్యాగన్ఆర్ లో 1.2-లీటర్లు, 4-సిలిండర్ ఖ12వీ ఇంజిన్ ను ఉ పయోగించారు. అధిక ఇంధనాల్ వాడకానికి అనువుగా ఉండేలా ఇంజిన్ లో ప్రత్యేక మార్పులు చేశారు. అయితే, వాహనం పవర్, మైలేజ్ వివరాలను కంపెనీ ఇంకా అధికారికంగా వెల్లడించలేదు. ఈ కొత్త మోడల్ ధరను ఇంకా ప్రకటించనప్పటికీ, సాధారణ పెట్రోల్ వేరియంట్ కంటే కాస్త ఎక్కువగా ఉండవచ్చని భావిస్తున్నారు. కారు వెనుక భాగంలో 'ఫ్లెక్స్ ఘ్యాయల్' బ్యాన్డను అమర్చడం మినహా డిజైన్ లో పెద్దగా మార్పులు లేవు.

మళ్లీ డీఎంకే తరువాయి

మొదటి పేజీ తరువాయి...

రాజకీయంగా ఏకాభిప్రాయం సాధించాలని ప్రభుత్వం యత్నిస్తున్నట్లు సదరు వర్గాలు వెల్లడించాయి. ఈ సంప్రదింపుల్లో భాగంగా కేంద్రం ఇప్పటికే తమిళనాడుకు చెందిన డీఎంకేతో పాటు పలు కీలక ప్రాంతీయ పార్టీలతో ప్రాథమిక చర్చలు జరిపినట్లు తెలుస్తోంది. ప్రస్తుతం దేశంలో ఉన్న లోకసభ స్థాన సంఖ్య 1971 జనాభా లెక్కల ఆధారంగానే చేసి ఉంది. ఆ గడువు ముగియనుండటంతో కొత్తగా పునర్విభజన చేపడితే జనాభా ఎక్కువగా ఉన్న ఉత్తరాంధ్ర రాష్ట్రాలకు సీట్లు పెరిగి, జనాభాను నియంత్రించిన దక్షిణాంధ్ర రాష్ట్రాలకు రాజకీయంగా నష్టపోతాయనే తీవ్ర ఆందోళనలు ఉన్న విషయం తెలిసింది. ఈ నేపథ్యంలోనే అందరికీ ఆమోదయోగ్యమైన ఫార్ములాను రూపొందించేందుకు కేంద్రం యత్నిస్తోందని సమాచారం. నిజానికి ఇటీవలే కేంద్ర ప్రభుత్వం నియోజకవర్గాల పునర్విభజన బిల్లును పార్లమెంటు ముందుకు తీసుకువచ్చింది. అయితే ఆ సమయంలో ప్రాంతీయ పార్టీల నుంచి, ముఖ్యంగా దక్షిణాంధ్ర రాష్ట్రాల నుంచి తీవ్ర వ్యతిరేకత వ్యక్తమైంది. ఫలితంగా ప్రతిపక్ష పార్టీలన్నీ ఏకమై పార్లమెంటులో వ్యతిరేకంగా ఓటు వేయడంతో బిల్లు వీగిపోయింది. దీన్ని దృష్టిలో పెట్టుకునే.. ఈసారి బిల్లును నేరుగా సభలో పెట్టకుండా, ముందుగానే విస్తృత అవగాహన కుదిరిన తర్వాతే తదుపరి అదుగు వేయాలని కేంద్రం భావిస్తోందని ప్రభుత్వ వర్గాల ద్వారా తెలుస్తోంది.



అమీర్పేటలో భారీ అగ్ని ప్రమాదం

మొదటి పేజీ తరువాయి...

షాపింగ్ కాంప్లెక్స్ మొత్తం వ్యాపించాయి. పెద్ద ఎత్తున ఫ్యాక్ట్ వస్తువులు ఉండడంతో మంటలు వేగంగా అంటుకున్నాయి. మైత్రివనం ప్రాంతంలో అనేక ఆఫీసులు, కోచింగ్ సెంటర్లు, కమర్షియల్ కాంప్లెక్సులు ఉంటాయనే విషయం తెలిసింది. మంటల ధాటికి ఆ ప్రాంతమంతా పెద్ద ఎత్తున పొగ అలముకుంది. రోడ్డు కనపడనంత తీవ్రంగా పొగ కమ్మేయడంతో ట్రాఫిక్ ప్రంభించిపోయింది. సమాచారం అందుతున్న వెంటనే అగ్నిమాపక సిబ్బంది ఘటా స్థలానికి చేరుకున్నారు. నాలుగు ఫైరింగ్లను మంటలను ఆర్పితున్నారు. మరోవైపు పోలీసులు ట్రాఫిక్ ను మళ్లించే ప్రయత్నం చేస్తున్నారు. మంటలు చెలరేగిన వెంటనే షాపింగ్ కాంప్లెక్స్ లోని వారంతా బయటకు పరిగెత్తుకొచ్చారు. దీంతో ఎలాంటి ప్రాణనష్టం సంభవించలేదని ప్రాథమికంగా పోలీసులు తెల్పారు. కానీ, చాలా దుకాణాలు దగ్గం అవడంతో అన్ని నష్టం మాత్రం భారీగా ఉండే అవకాశం ఉంది. అలాగే షార్ట్ సర్క్యూట్ ప్రమాదానికి కారణమై ఉండొచ్చని అనుమానిస్తున్నారు. మరోవైపు సమీపంలోనే మెట్రో స్టేషన్ లో కార్యకలాపాలకు ఎలాంటి అంతరాయం లేదని అధికారులు తెలిపారు. సర్వీసులు యథావిధిగా కొనసాగుతున్నట్లు చెప్పారు.

విద్యుత్ డిమాండ్ కి అనుగుణంగా నూతన సబ్ స్టేషన్లు, ట్రాన్స్మార్టర్లు

ఎమ్మెల్యే మహిపాల్ రెడ్డి

నూతన సబ్ స్టేషన్ల కోసం స్థలాల కేటాయింపు

అతి త్వరలో 4 నూతన సబ్ స్టేషన్ల ప్రారంభం

ఇనుప స్తంభాలను వెంటనే తొలగించండి

స్థానిక ప్రజాప్రతినిధులతో సమన్వయం చేసుకుంటూ సమస్యల పరిష్కారం

పటాన్ చెరు, జూన్ 4 (ప్రభాత ఉదయం):

శరవేగంగా అభివృద్ధి చెందుతున్న పటాన్ చెరు నియోజకవర్గంలో పెరుగుతున్న విద్యుత్ డిమాండ్ కి అనుగుణంగా నూతన సబ్ స్టేషన్లతో పాటు ట్రాన్స్మార్టర్ల, స్తంభాల ఏర్పాటుకు చర్యలు తీసుకుంటున్నామని పటాన్ చెరు ఎమ్మెల్యే గూడెం మహిపాల్ రెడ్డి తెలిపారు. గురువారం సాయంత్రం పటాన్ చెరు డివిజన్ పరిధిలోని ఎంపీడివో కార్యాలయం కార్యాలయంలో విద్యుత్ శాఖల అధికారులతో సమీక్ష సమావేశం నిర్వహించారు. ప్రధానంగా నూతన సబ్ స్టేషన్ ఏర్పాటు, విద్యుత్ సరఫరా, భూ కేటాయింపులు, పూర్తయిన సబ్ స్టేషన్ల ప్రారంభోత్సవాల అంశాలపై చర్చించారు. పటాన్ చెరు డివిజన్ పరిధిలోని ఎంపీడివో కార్యాలయం ఆవరణలో నిర్మించిన ఇండోర్ సబ్ స్టేషన్, సింఫని కాలనీ, పోచారం, లకడూరు సబ్ స్టేషన్ల పనులు తుది దశకు చేరుకున్నాయని అతి త్వరలో వీటిని ప్రారంభించబోతున్నట్లు తెలిపారు. మూడూరు, రామేశ్వరంబండ, ఉన్నాన్నగర్, బొల్లారల పరిధిలో సబ్ స్టేషన్ల ఏర్పాటు కోసం భూ కేటాయింపులు సైతం పూర్తయ్యాయని, అర్చిక శాఖ నుండి ఒక్కో సబ్ స్టేషన్ను ఐదు కోట్ల రూపాయల నిధులు మంజూరు కావాల్సి ఉందని తెలిపారు. వెంటనే నిధులు మంజూరు



చేయాలని సంబంధిత శాఖ ఉన్నతాధికారులకు విన్నవించడం జరిగిందని తెలిపారు. నియోజకవర్గ పరిధిలో ఇనుప విద్యుత్ స్తంభాలు ఎట్టి పరిస్థితుల్లో ఉండకూడదని.. తక్షణమే తొలగించి సిమెంట్ స్తంభాలు ఏర్పాటు చేయాలని ఆదేశించారు. గ్రామీణ ప్రాంతాల్లో విద్యుత్తాతంతో పశువులు మృతి చెందితే కాలయాపన చేయకూడదా వెంటనే సంబంధ రైతులకు నష్టపరిహారం చెల్లించేలా చర్యలు తీసుకోవాలని సూచించారు. నూతన సబ్ స్టేషన్ల ఏర్పాటు కోసం ప్రతిపాదనలు అందిస్తే రెవెన్యూ అధికారులతో చర్చించి స్థలాల కేటాయింపులకు జరుగుతుందని అధికారులకు తెలిపారు. ప్రస్తుత వేసవికాలంలో ప్రజలకు ఎటువంటి ఇబ్బందులు తలెత్తకుండా నిరంతర విద్యుత్ అందించి అద్భుతంగా

పనిచేసారని అభినందించారు. ఇదే స్ఫూర్తితో రాబోయే రోజుల్లోనూ పని చేయాలని కోరారు. మున్సిపాలిటీల పరిధిలో సంబంధిత శాఖల అధికారులతో సమన్వయం చేసుకుంటూ తాగునీటి సరఫరాకు విద్యుత్ కోతలు లేకుండా చూడాలని కోరారు. శిథిలావస్థలో ఉన్న స్తంభాలను వెంటనే తొలగించడంతోపాటు నూతన స్తంభాల ఏర్పాటుకు చర్యలు తీసుకోవాలని ఆదేశించారు. నిధుల అంశంలో ఇబ్బందులు తలెత్తితే వెంటనే తన దృష్టికి తీసుకొని రావాలని.. వివిధ పరిశ్రమల యాజమాన్యాలతో చర్చించి సిమెంట్ నిధులు అందిస్తానని హామీ ఇచ్చారు. ఈ సమావేశంలో విద్యుత్ శాఖ డి.ఈ. భాస్కరరావు, ఏ.డి.సి.లు నంజయ్య, దుర్గా ప్రసాద్, నాగరాజు, జిన్నారం మాజీ జెడ్పీటీసీ కొలన్ బాల్ రెడ్డి, ఏ.కె.లు పాల్గొన్నారు.

వాటర్ బిల్లుల పేరుతో నయా మోసం..

క్షణాల్లో లక్షలు కాజేస్తున్న సైబర్ నేరగాళ్లు!

శేరిలింగంపల్లి : జూన్ 4, (ప్రభాత ఉదయం)

నగరంలో సైబర్ నేరగాళ్లు సరికొత్త మోసాలకు తెరలేపారు. హైదరాబాద్ మెట్రోపాలిటన్ వాటర్ సపై అండ సీవరేజీ బోర్డు అధికారులమంటూ రంగంలోకి దిగి ప్రజల బ్యాంకు ఖాతాలను ఖాళీ చేస్తున్నారు. వాటర్ బిల్లు అప్డేట్ కావాలని, మీటర్ రీడింగ్ పెండింగ్లో ఉందంటూ భయపెట్టి లక్షలాది రూపాయలు కాజేస్తున్నట్లు సైబరాబాద్ సైబర్ క్రైమ్స్ డిప్యూటీ కమిషనర్ ఆఫ్ పోలీస్ డి. సాయి మనోహర్ తెలిపారు. ఈ మేరకు ఆయన ప్రజలను అప్రమత్తం చేస్తూ ఒక ప్రకటన విడుదల చేశారు.

మోసం చేసే విధానం ఇది..

బాధితులకు వాట్సాప్, ఎస్ఎంఎస్ లేదా ఫోన్ కాల్స్ ద్వారా సైబర్ కేటుగాళ్లు సంప్రదిస్తున్నారు. మీ కన్యూమర్ అకౌంట్ నంబర్ వెరిఫికేషన్ పెండింగ్లో ఉంది. ఈరోజు రాత్రికి మీ నీటి కనెక్షన్ కట్ చేస్తాం అంటూ కంగారు పెడుతున్నారు. ఆ సమస్య తీరాలంటే కేవలం 10 లేదా రూ.20 చెల్లించాలంటూ సమీపాల్లో ఇందుకోసం వారు వంపే ఏపికి పైళ్లను లేదా క్విక్ సపోర్ట్ వంటి రిమోట్ యాక్సెస్ యాప్లను డౌన్లోడ్ చేయమని సూచిస్తారు.

యాప్ డౌన్లోడ్ చేసి అంత

సంగతులు!

బాధితులు ఆ యాప్లను ఇన్స్టాల్ చేయగానే అసలు కథ మొదలవుతుంది. ఆ తర్వాత ఫోన్ అకస్మాత్తుగా హ్యాంక్ అవుతుంది లేదా స్క్రీన్ స్పందించకపోవడం జరుగుతుంది. ఈ లోపు ఆ యాప్ల సహాయంతో నేరగాళ్లు బాధితుల మొబైల్ స్క్రీన్లను, ఓటీపీలను, బ్యాంకింగ్ వివరాలను పూర్తిగా తమ ఆధీనంలోకి తెచ్చుకుంటారు. బాధితులకు తెలియకుండానే వారి బ్యాంక్ ఖాతాలు, యూపీఐ, క్రెడిట్ కార్డుల నుండి వేల నుంచి లక్షల రూపాయలను క్షణాల్లో గుంజేస్తున్నారు.

పోలీసులు సూచిస్తున్న జాగ్రత్తలు

అనుమానాస్పద సందేశాలు, కాల్స్ ను గుడ్డిగా



సైబరాబాద్ సైబర్ క్రైమ్ డివిజన్ సాయి మనోహర్..

నమ్మకం. అపరిచితులు వాట్సాప్లో వంపే ఎలాంటి ఫేక్ షైర్లు క్లిక్ చేయవద్దు. అలాగే క్విక్ సపోర్ట్, ఎన్ డెస్ వంటి రిమోట్ యాప్స్, ఎన్ ఇన్స్టాల్ చేయకూడదని వివరించారు. మీ ఓటీపీ, సీవీపీ, యూపీఐ పిన్, బ్యాంక్ పాస్వర్డ్లను ఎవరికీ చెప్పకూడదని వివరించారు. వాటర్ బిల్లు లేదా కనెక్షన్ వివరాలను అధికారిక వెబ్సైట్ లేదా యాప్ ద్వారా మాత్రమే చెక్ చేసుకోవాలి సూచించారు. ఒకవేళ మోసపోతే వెంటనే మొబైల్ డేటా లేదా వైఫై ఇంటర్నెట్ ను వెంటనే బంద్ చేయాలని వివరించారు. ఫోన్లోని అనుమానాస్పద యాప్లను వెంటనే డిలీట్ చేయాలని బ్యాంక్ అకౌంట్లు, కార్డులు, యూపీఐ సేవలను వెంటనే బ్లాక్ చేయవలసిన డివీపీ సాయి మనోహర్ తెలిపారు. మోసానికి గురైన వెంటనే 1930 నంబర్ కు కాల్ చేసి సైబర్ క్రైమ్ పోలీసులకు ఫిర్యాదు చేయాలని చెప్పారు.

నీటి సంరక్షణ ప్రతి పారుడి బాధ్యత

కూకట్‌పల్లిలో ఇంకుడు గుంతలను ప్రారంభించిన జలమండలి ఎంపీ అశోక్ రెడ్డి



హైదరాబాద్, జూన్ 4 (ప్రభాత ఉదయం)

భవిష్యత్తు తరాలకు నీటి భద్రతను కల్పించేందుకు వర్షపు నీటి సంరక్షణ అత్యంత కీలకమని జలమండలి మేనేజింగ్ డైరెక్టర్ అశోక్ రెడ్డి అన్నారు. గురువారం కూకట్‌పల్లి జోన్ పరిధిలో కేబీహెచ్ బీ పార్క్ ప్రాంతంలో నిర్వహించిన జలసంరక్షణ అవగాహన కార్యక్రమంలో ఆయన పాల్గొని, నూతనంగా నిర్మించిన ఇంకుడు గుంతలను ప్రారంభించారు. ఈ సందర్భంగా స్థానిక ప్రజలు, కాలనీ సంక్షేమ సంఘాల ప్రతినిధులతో కలిసి వర్షపు నీటి సంరక్షణ, భూగర్భ జలాల పెంపు, నీటి వనరుల పరిరక్షణపై అవగాహన కల్పించారు. నగరంలో పెరుగుతున్న నీటి అవసరాలను దృష్టిలో ఉంచుకుని ప్రతి ఇంటి వద్ద, ప్రతి సంస్థలో ఇంకుడు గుంతలను ఏర్పాటు చేసుకోవాల్సిన అవసరాన్ని వివరించారు. ఈ సందర్భంగా ఎంపీ అశోక్ రెడ్డి మాట్లాడుతూ... తెలంగాణ ప్రభుత్వం ముఖ్యమంత్రి రేవంత్ రెడ్డి మార్గదర్శకత్వంలో నీటి సంరక్షణకు అత్యంత ప్రాధాన్యత ఇస్తోందన్నారు. వర్షపు నీటిని భూమిలోకి ఇంకించేలా ఇంకుడు గుంతల నిర్మాణం చేపట్టడం ద్వారా భూగర్భ జలాల మట్టాలను పెంచవచ్చని తెలిపారు. ప్రతి వర్షపు నీటి బొట్టు భవిష్యత్తు తరాలకు విలువైన ఆస్తి అని పేర్కొన్నారు. కూకట్‌పల్లి హౌసింగ్ బోర్డు కాలనీవాసులు స్వచ్ఛందంగా ముందుకు వచ్చి ఇంకుడు గుంతలను నిర్మించి ప్రారంభించడం అభినందనీయమని ఎంపీ అన్నారు. ప్రజల భాగస్వామ్యంతోనే నీటి సంరక్షణ



కార్యక్రమాలు ఉద్యమ రూపం దాల్చుతాయని పేర్కొన్నారు. అలాగే జలమండలి అధ్యక్షులలో కూకట్‌పల్లి సర్కిల్ పరిధిలో ఉపయోగంలో లేని బోర్లను ఇంజెక్షన్ బోర్లుగా మార్చేందుకు ప్రత్యేక చర్యలు చేపట్టింది. అందులో భాగంగా, ఇంజెక్షన్ బోర్లుగా మార్చిన 40 బోర్లను ఆయన వర్చువల్ గా ప్రారంభించారు. జలమండలి అధ్యక్షులలో ఈ సంవత్సరంలో ఇప్పటికే 24 వేల ఇంకుడు గుంతల నిర్మాణం పూర్తయిందని, నగర వ్యాప్తంగా 30 వేల ఇంకుడు గుంతల నిర్మాణం లక్ష్యంగా కార్యచరణ కొనసాగుతోందని తెలిపారు. మిగిలిన లక్ష్యాలను కూడా నిర్ణీత గడువులోగా పూర్తి చేస్తామని ఆయన ఆశాభావం వ్యక్తం చేశారు. అలాగే నగర పరిధిలో 700 పనిచేయని బోర్ వెల్ ను గుర్తించామని, వాటిని భూగర్భ జలాల రీచార్జ్ కు ఉపయోగపడే ఇంజెక్షన్ బోర్లవెల్లుగా మార్చేందుకు ప్రత్యేక కార్యచరణ రూపొందించామని ఎంపీ వెల్లడించారు. ఇందులో భాగంగా ఇప్పటికే 350 పాడైన బోర్లవెల్లను ఇంజెక్షన్ బోర్లవెల్లుగా మార్చామని, మిగిలిన వాటిని కూడా త్వరలో పూర్తి చేస్తామని తెలిపారు. నీటి సంరక్షణ అనేది కేవలం ప్రభుత్వ బాధ్యత మాత్రమే కాదు. ప్రజల భాగస్వామ్యంతోనే ఈ కార్యక్రమాలు విజయవంతమవుతాయి. ప్రతి గృహం, అపార్ట్ మెంట్, వాణిజ్య సముదాయాలు ఇంకుడు గుంతలను ఏర్పాటు చేసుకోవాలి. వర్షపు నీటిని ఒడిసిపట్టి భూమిలోకి ఇంకించడం ద్వారా భూగర్భ జలాలను పెంచడంతో పాటు



భవిష్యత్తు నీటి అవసరాలను సురక్షితం చేయవచ్చు అని ఎంపీ అశోక్ రెడ్డి అన్నారు. వీటితోపాటు ప్రజలు తమ రోజువారీ నీటి వినియోగ అవకాశాల్లో చిన్న మార్పులు తీసుకువస్తే సుమారు 30 శాతం వరకు నీటి వినియోగాన్ని తగ్గించే అవకాశం ఉంది. నీటి సంరక్షణను ప్రతి కుటుంబం సామాజిక బాధ్యతగా భావించి ముందుకు రావాలి అని ఎంపీ పేర్కొన్నారు. 200 గజాలకు పైబడిన స్థలంలో నిర్మించిన ప్రతి ఇంట్లో ఇంకుడు గుంతలు ఏర్పాటు చేసుకోవాలని ఆయన సూచించారు. ప్రతి నివాస సముదాయంలో ఇంకుడు గుంతలను ఏర్పాటు చేయడం ద్వారా నగరంలో 5 నుంచి 10 టీఎంపీల వరకు వర్షపు నీటిని భూగర్భంలోకి చేరవేయవచ్చని తెలిపారు. అలా చేస్తే భవిష్యత్తులో కృష్ణ తాగునీటి సరఫరా పథకం--4, కొత్తగా ఇతర నీటి సరఫరా పథకాల నిర్మాణాలు అవసరం ఉండవు అని అన్నారు. అసంతరం స్థానిక కాలనీవాసులు జల సంరక్షణ, ఇంకుడు గుంతల నిర్మాణం, నీటి పుణ్య నివారణకు కట్టుబడి ఉంటామని.. ఇంటింటా రైన్ వాటర్ హార్వెస్టింగ్ కార్యక్రమానికి సంపూర్ణ సహకారం అందిస్తామని ప్రతిజ్ఞ చేశారు. ఈ కార్యక్రమంలో జలమండలి ఈ.డి.సోమ్, ఆవరేషన్ డైరెక్టర్ నారాయణ, ప్రభు, జీఎం హరి శంకర్, ఇంకుడు గుంతల ప్రత్యేక అధికారి సత్యనారాయణ, ఇతర అధికారులు, స్థానిక ప్రజాప్రతినిధులు, కాలనీ సంక్షేమ సంఘాల సభ్యులు, స్థానిక ప్రజలు పాల్గొన్నారు.



గ్రామ సమగ్ర అభివృద్ధి చేపడుతాం

నరూప్ సర్పంచ్ గడ్డం శేఖర్ యాదవ్

గ్రామంలో 60 లక్షలతో సీసీ రోడ్లు, అండర్ గ్రౌండ్ డ్రైనేజీ పనులకు శ్రీకారం

శంషాబాద్, జూన్ 4 (ప్రభాత ఉదయం)

గ్రామ సమగ్రాభివృద్ధి లక్ష్యంగా ముందుకు వెళ్తున్నామని నరూప్ సర్పంచ్ గడ్డం శేఖర్ యాదవ్ అన్నారు. గురు గ్రామంలో 60 లక్షలతో చేపట్టనున్న సీసీ రోడ్లు, అండర్ గ్రౌండ్ డ్రైనేజీ పనులకు గ్రామ వార్డు సభ్యులు, నాయకుల తో కలిసి శ్రీకారం మట్టారు. ఈ సందర్భంగా సర్పంచ్ గడ్డం శేఖర్ యాదవ్ మాట్లాడుతూ, “సర్పంచ్ గ్రామ అభివృద్ధి నా లక్ష్యం. గ్రామ ప్రజలకు అవసరమైన మౌలిక సదుపాయాలను కల్పిస్తూ, ప్రతి అభివృద్ధి కార్యక్రమంలో ముందుండి పనిచేస్తాను. గ్రామాన్ని అన్ని రంగాల్లో ఆదర్శవంతంగా తీర్చిదిద్దేందుకు నిరంతరం కృషి చేస్తాను” అని తెలిపారు. గ్రామ అభివృద్ధికి పెట్టెపెట్టె చేస్తూ వరుసగా అభివృద్ధి పనులు చేపడుతున్న సర్పంచ్ గడ్డం శేఖర్ యాదవ్ నాయకత్వాన్ని గ్రామ ప్రజలు అభినందించారు. ఈ కార్యక్రమంలో గ్రామ ఉప సర్పంచ్ నీరటి మహేష్, వార్డు సభ్యులు పర్యవేక్షణ వంటకయ్య, చౌట రాజు, తొంట జంగమ్మ, కనకమామిడి విష్ణు, కుంచల లత-కుమార్ గౌడ్, బుర్గుంట నాగరాజు, పర్యవేక్షక వివేక్, లింగం సంద్య-సవీన్, గూడెపు నీరజ-లక్ష్మణ్, కర్రె అఖిల-గణేష్, గ్రామ నాయకులు నీరటి శేఖర్, తొంట అశోక్, చందనవెల్లి శ్రీనివాస్, నీరటి అశోక్, డి. కుమార్ గౌడ్, హిరేకర్ శివాజీ, గడ్డం మల్లేష్ యాదవ్, రక్షిత్ గౌడ్, గ్రామ పెద్దలు గ్రామస్తులు పెద్ద సంఖ్యలో హాజరై కార్యక్రమాన్ని విజయవంతం చేశారు.



నియంత్రణపై దృష్టి

సరోగనీ, ఐవీఎఫ్ కేంద్రాల

మానవ అక్రమ రవాణాను నిరోధించేలా చర్యలు

సుప్రీంకోర్టు పలు కీలక ఆదేశాలు

న్యూఢిల్లీ, జూన్ 4 (ప్రభాత ఉదయం)

పిల్లల అక్రమ రవాణా నిరోధానికి సంబంధించిన కేసులో విచారణ చేపడుతున్న సుప్రీంకోర్టు.. సరోగనీ, ఐవీఎఫ్ కేంద్రాల నియంత్రణపై దృష్టి సారించింది. ఈ కేసులో అమెరికన్ క్యూరీగా వ్యవహరిస్తున్న సీనియర్ అడ్వోకేట్ అపర్ణా భట్ చేసిన సూచనలను పరిశీలించింది. మానవ అక్రమ రవాణాను నిరోధించేలా సరోగనీ, ఐవీఎఫ్ కేంద్రాల కోసం ప్రత్యేక మార్గదర్శకాలు (ఎస్.ఓ.సీ) లేవని ఆమె ఈ సందర్భంగా కోర్టు దృష్టికి తీసుకెళ్లారు. సరోగనీ, ఐవీఎఫ్ క్లినిక్స్ నియంత్రణ కోసం తీసుకొచ్చిన ఏఆర్.టి చట్టంలో అనేక నిబంధనలు ఉన్నప్పటికీ, చిన్నారల అక్రమ రవాణాను అడ్డుకునేందుకు ప్రత్యేక ప్రోటోకాల్ లేదని అపర్ణా భట్ పేర్కొన్నారు. ప్రస్తుతం అమల్లో ఉన్న నిబంధనలు ప్రధానంగా వైద్య ప్రమాణాలు, మౌలిక వసతులతో పరిమితమయ్యాయని వివరించారు. ఈ నేపథ్యంలో నిబంధనలను మరింత కట్టుదిట్టం చేసేందుకు రిటైర్డ్ సుప్రీంకోర్టు న్యాయమూర్తి నేతృత్వంలో ప్రత్యేక కమిటీని ఏర్పాటు చేయాలని సూచించారు. కమిటీ సూచనలతో సమగ్ర విధానాన్ని రూపొందించాలని ప్రతిపాదించారు. ఈ అంశంపై కేంద్ర ప్రభుత్వం తన అభిప్రాయాన్ని తెలియజేయాలని సుప్రీంకోర్టు ఆదేశించింది. తదుపరి విచారణను ఆగస్టు 19కి వాయిదా వేసింది.

ట్రెక్కింగ్ కు వెళ్లిన

యువతి అదృశ్యం

స్నేహితులను అరెస్ట్ చేసి విచారణ

న్యూఢిల్లీ, జూన్ 4 (ప్రభాత ఉదయం)

స్నేహితులతో కలిసి ట్రెక్కింగ్ కు వెళ్లిన ఓ యువతి కనిపించకుండా పోయింది. 6 రోజులు గడుస్తున్నా ఆమె అనుకూల దొరకలేదు. పోలీసులు ఆమె స్నేహితులను అదుపులోకి తీసుకుని విచారిస్తున్నారు. ఉత్తరాఖండ్ లోని నైనితాల్ కు చెందిన బబితా పాండే అనే యువతి ఎంబీబీ చేస్తోంది. వారం రోజుల క్రితం ఆమె తన స్నేహితులు హర్షన్ వాల్ సింగ్, హర్షన్ ట్రిట్ సింగ్ లతో కలిసి టూరింగ్ వెళ్లింది. మే 25వ తేదీన వారు హర్షల్, గంగ్ ట్రిట్ పాటు చుట్టుపక్కల ఉన్న పర్వత ప్రదేశాల్లో తిరిగారు. ముగ్గురు మే 28వ తేదీన రైతాల్ గ్రామానికి వెళ్లారు. ఆ రోజు అక్కడే ఉన్నారు. మరుసటి రోజు రైతాల్ నుంచి దయారా బుగ్యాల్ కు ట్రెక్కింగ్ మొదలెట్టారు. ఆ రాత్రి గోయ్ బేస్ క్యాంప్ లో బస చేశారు. అర్ధరాత్రి నుంచి బబిత కనిపించకుండాపోయింది. బబిత స్నేహితులు ఆమె కోసం వెతికారు. ఆమె ఎక్కడా కనిపించకపోవడంతో పోలీసులకు ఫిర్యాదు చేశారు. మిస్సింగ్ కేసు నమోదు చేసుకున్న పోలీసులు దర్యాప్తు చేపట్టారు. ఆర్పీ, ఇండో - టిబెటన్ బోర్డర్ పోలీస్, స్టేట్ డిజాస్టర్ రెస్పాన్స్ ఫోర్స్, నేషనల్ డిజాస్టర్ రెస్పాన్స్ ఫోర్స్, పోలీస్, ఫారెన్స్ డిపార్ట్ మెంట్, డిజాస్టర్ మేనేజ్ మెంట్ కు చెందిన 150 మంది ఆమె కోసం వెతుకుతున్నారు.